

॥ హనుమత్ సీతాలక్ష్మణ భరతశత్రుఘ్నపరివారసమేత శ్రీరామచంద్రపరబ్రహ్మణే నమః ॥

**షోడశ-శతనాత్మక
కిష్కింధాకాండ పారాయణ దీక్షా**

ఏన్వేంఢవ రోజు పారాయణ - 11.07.2023 - మంగళవారము



మా	రు	త	స్య	స	హె	వే	దే	ర	మ	ఢ	స్య	స	హె	జ	వే
5	2	6	1	7	5	4	3	3	2	3	1	7	5	8	4

స్య - 1

పారాయణం చేయవలసిన సర్గలు : 01

సర్గల వరుస సంఖ్యలు

42 సర్గ

పారాయణ శ్లోకాల సంఖ్య

55 శ్లోకాలు

॥ అథ సంకల్పః ॥

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతిశీఘ్రమేవ, విషూచికేత్యాదిక్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-సమృద్ధ్యర్థం, సర్వేషామ్, ఆస్తిక మహాజనానాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్త వాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదిక ధర్మాభిధానస్య, సనాతన ఆర్ష ధర్మస్య, సర్వోన్నతి సిద్ధ్యర్థం, తద్ధర్మ ప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్ర పరబ్రహ్మణః, ప్రీత్యర్థం చ, సీతాలక్ష్మణ హనుమత్సమేత, శ్రీరామమూలమంత్రానుస్థాన, తర్పణ, హోమపూర్వకం

మారుతస్య సమో వేగో గరుడస్య సమో జవో

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, కిష్కింధాకాండ పారాయణం, ఆచార్యముఖేన, అన్యోన్య-సాహాయ్యేన, లోకకళ్యాణార్థం, కరిష్యామహే.

శ్రీ రిషిప్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరిషుచంస్రీ పరబ్రహ్మణే నమః

అథ శ్రీమద్రామాయణే ఆదికావ్యే కిష్కింధాకాండే ద్విచత్వారింశస్సర్గః

సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥

1. అథ ప్రస్థాప్య సుగ్రీవః తాన్ హరీన్ దక్షిణాం దిశమ్ ।
అబ్రవీన్మేఘసంకాశం సుషేణం నామ యూథపమ్ ॥42.1॥ (2 సార్లు)
2. తారాయాః పితరం రాజా శ్వశురం భీమవిక్రమమ్ ।
అబ్రవీత్ప్రాంజలిర్వాక్యమ్ అభిగమ్య ప్రణమ్య చ ॥ 42.2 ॥
3. మరీచిపుత్రం మారీచమ్ అర్చిష్మంతం మహాకపిమ్ ।
వృతం కపివరైః శూరైః మహేంద్రసదృశద్యుతిమ్ ॥ 42.3 ॥
4. ఋద్ధివిక్రమసంపన్నం వైనతేయసమద్యుతిమ్ ।
మరీచిపుత్రాన్ మారీచాన్ అర్చిర్మాలాన్ మహాబలాన్ ॥ 42.4 ॥
5. ఋషిపుత్రాంశ్చ తాన్ సర్వాన్ ప్రతీచీమాదిశద్ధిశమ్ ।
ద్వాభ్యాం శతసహస్రాభ్యాం కపీనాం కపిసత్తమాః ।
సుషేణప్రముఖా యూయం వైదేహీం పరిమార్గత ॥ 42.5 ॥
6. సురాష్ట్రాన్ సహబాహ్లికాన్ శూరాన్ భీమాంస్తథైవ చ ।
స్ఫీతాన్ జనపదాన్ రమ్యాన్ విపులాని పురాణి చ ॥ 42.6 ॥
7. పున్నాగగహనం కుక్షిం వకుళోద్దాలకాకులమ్ ।
తథా కేతకషండాంశ్చ మార్గధ్వం హరియూథపాః ॥ 42.7 ॥
8. ప్రత్యక్సోతో గమాశ్చైవ నద్యశ్శీతజలాశ్శివాః ।
తాపసానామరణ్యాని కాంతారా గిరయశ్చ యే ॥ 42.8 ॥
9. తతస్థలీం మరుప్రాయామ్ అత్యుచ్చశిరసశ్శిలాః ।
గిరిజాలావృతాం దుర్గాం మార్గిత్వా పశ్చిమాం దిశమ్ ॥ 42.9 ॥
10. తతః పశ్చిమమాసాద్య సముద్రం ద్రష్టుమర్హథ ।
తిమినక్రాయుతజలమ్ అక్షోభ్యమథ వానరాః ॥ 42.10 ॥
11. తతః కేతకషండేషు తమాలగహనేషు చ ।
కపయో విహరిష్యంతి నారికేలవనేషు చ ॥ 42.11 ॥

12. తత్ర సీతాం చ మార్గధ్వం నిలయం రావణస్య చ ।
వేలాతటనివిష్టేషు పర్వతేషు వనేషు చ ॥ 42.12 ॥
13. మురచీపత్తనం చైవ రమ్యం చైవ జటీపురమ్ ।
అవన్తీమంగలోపాం చ తథా చాలక్షితం వనమ్ ।
రాష్ట్రాణి చ విశాలాని పత్తనాని తతస్తతః ॥ 42.13 ॥
14. సింధుసాగరయోజ్జైవ సంగమే తత్ర పర్వతః ।
మహాన్ హేమగిరిర్నామ శతశృంగో మహాద్రుమః ॥ 42.14 ॥
15. తస్య ప్రస్థేషు రమ్యేషు సింహాః పక్షగమాస్థితాః ।
తిమిమత్స్యగజాంజ్జైవ నీడాన్యారోపయన్తి తే ॥ 42.15 ॥
16. తాని నీడాని సింహానాం గిరిశృంగగతాశ్చ యే ।
దృప్తాస్తృప్తాశ్చ మాతంగాః తోయదస్వననిస్వనాః ।
విచరంతి విశాలేఽస్మిన్ తోయపూర్ణే సమంతతః ॥ 42.16 ॥
17. తస్య శృంగం దివస్పర్శం కాంచనం చిత్రపాదపమ్ ।
సర్వమాశు విచేతవ్యం కపిభిః కామరూపిభిః ॥ 42.17 ॥
18. కోటిం తత్ర సముద్రే తు కాంచనీం శతయోజనామ్ ।
దుర్దర్శాం పారియాత్రస్య గతాం ద్రక్ష్యథ వానరాః ॥ 42.18 ॥
19. కోట్యస్తత్ర చతుర్వింశత్ గంధర్వాణాం తరస్వినామ్ ।
వసంత్యగ్నినికాశానాం ఘోరాణాం కామరూపిణామ్ ॥ 42.19 ॥
20. పావకార్చిః ప్రతీకాశాః సమవేతాస్సహస్రశః ।
నాత్యాసాదయితవ్యాస్తే వానరైర్భీమవిక్రమైః ॥ 42.20 ॥
21. నాదేయం చ ఫలం తస్మాత్ దేశాత్ కించిత్ ప్లవంగమైః ।
దురాసదా హి తే వీరాః సత్త్వవంతో మహాబలాః ॥ 42.21 ॥
22. ఫలమూలాని తే తత్ర రక్షంతే భీమవిక్రమాః ।
తత్ర యత్నశ్చ కర్తవ్యః మార్గితవ్యా చ జానకీ ।
న హి తేభ్యో భయం కించిత్ కపిత్వమనువర్తతామ్ ॥ 42.22 ॥

23. తత్ర వైడూర్యవర్ణాభః వజ్రసంస్థానసంస్థితః ।
నానాద్రుమలతాకీర్ణః వజ్రో నామ మహాగిరిః ॥ 42.23 ॥
24. శ్రీమాన్ సముదితస్తత్ర యోజనానాం శతం సమమ్ ।
గుహాస్తత్ర విచేతవ్యాః ప్రయత్నేన ప్లవంగమాః ॥ 42.24 ॥
25. చతుర్భాగే సముద్రస్య చక్రవాన్నామ పర్వతః ।
తత్ర చక్రం సహస్రారం నిర్మితం విశ్వకర్మణా ॥ 42.25 ॥
26. తత్ర పంచజనం హత్వా హయగ్రీవం చ దానవమ్ ।
అజహార తతశ్చక్రం శంఖం చ పురుషోత్తమః ॥ 42.26 ॥
27. తస్య సానుషు చిత్రేషు విశాలాసు గుహాసు చ ।
రావణస్సహ వైదేహ్య మార్గితవ్యస్తతస్తతః ॥ 42.27 ॥
28. యోజనానాం తతష్షష్టిః వరాహో నామ పర్వతః ।
సువర్ణశృంగస్సుశ్రీమాన్ అగాధే వరుణాలయే ॥ 42.28 ॥
29. తత్ర ప్రాగ్జ్యోతిషం నామ జాతరూపమయం పురమ్ ।
యస్మిన్వసతి దుష్టాత్మా నరకో నామ దానవః ॥ 42.29 ॥
30. తత్ర సానుషు చిత్రేషు విశాలాసు గుహాసు చ ।
రావణస్సహ వైదేహ్య మార్గితవ్యస్తతస్తతః ॥ 42.30 ॥
31. తమతిక్రమ్య శైలేంద్రం కాంచనాంతరనిర్దరః ।
పర్వతస్సర్వసౌవర్ణః ధారాప్రస్రవణాయుతః ॥ 42.31 ॥
32. తం గజాశ్చ వరాహాశ్చ సింహో వ్యాఘ్రాశ్చ సర్వతః ।
అభిగర్జంతి సతతం తేన శబ్దేన దర్పితాః ॥ 42.32 ॥
33. యస్మిన్ హరిహయశ్రీమాన్ మహేంద్రః పాకశాసనః ।
అభిషిక్తస్సూరై రాజా మేఘవాన్నామ పర్వతః ॥ 42.33 ॥
34. తమతిక్రమ్య శైలేంద్రం మహేంద్రపరిపాలితమ్ ।
షష్ఠిం గిరిసహస్ర్రాణి కాంచనాని గమిష్యథ ॥ 42.34 ॥
35. తరుణాదిత్యవర్ణాని భ్రాజమానాని సర్వతః ।
జాతరూపమయైర్ఘ్నేః శోభితాని సుపుష్పితైః ॥ 42.35 ॥

36. తేషాం మధ్యే స్థితో రాజా మేరురుత్తరపర్వతః ।
ఆదిత్యేన ప్రసన్నేన శైలో దత్తవరః పురా ॥ 42.36 ॥
37. తేనైవముక్తః శైలేంద్రః సర్వ ఏవ త్వదాశ్రయాః ।
మత్ప్రసాదాద్భవిష్యంతి దివారాత్రౌ చ కాంచనాః ॥ 42.37 ॥
38. త్వయి యే చాపి వత్స్యంతి దేవగంధర్వదానవాః ।
తే భవిష్యంతి రక్తాశ్చ ప్రభయా కాంచనప్రభాః ॥ 42.38 ॥
39. విశ్వేదేవాశ్చ మరుతః వసవశ్చ దివౌకసః ।
ఆగమ్య పశ్చిమాం సంధ్యాం మేరుముత్తరపర్వతమ్ ॥ 42.39 ॥
40. ఆదిత్యముపతిష్ఠంతి తైశ్చ సూర్యోఽభిపూజితః ।
అదృశ్యస్సర్వభూతానామ్ అస్తం గచ్ఛతి పర్వతమ్ ॥ 42.40 ॥
41. యోజనానాం సహస్రాణి దశ తాని దివాకరః ।
ముహూర్తార్ధేన తం శీఘ్రమ్ అభియాతి శిలోచ్ఛయమ్ ॥ 42.41 ॥
42. శృంగే తస్య మహద్ధివ్యం భవనం సూర్యసన్నిభమ్ ।
ప్రాసాదగణసంబాధం నిహితం విశ్వకర్మణా ॥ 42.42 ॥
43. శోభితం తరుభిశ్చిత్రైః నానాపక్షిసమాకులైః ।
నికేతం పాశహస్తస్య వరుణస్య మహాత్మనః ॥ 42.43 ॥
44. అంతరా మేరుమస్తం చ శైలో దశశిరా మహాన్ ।
జాతరూపమయశ్రీమాన్ భ్రాజతే చిత్రవేదికః ॥ 42.44 ॥
45. తేషు సర్వేషు దుర్గేషు సరస్సు చ సరిత్సు చ ।
రావణస్సహ వైదేహ్య మార్గితవ్యస్తతస్తతః ॥ 42.45 ॥
46. యత్ర తిష్ఠతి ధర్మజ్ఞః తపసా స్వేన భావితః ।
మేరుసావర్ణిరిత్యేవ ఖ్యాతో వై బ్రహ్మణా సమః ॥ 42.46 ॥
47. ప్రప్లవ్యో మేరుసావర్ణిః మహర్షిస్సూర్యసన్నిభః ।
ప్రణమ్య శిరసా భూమౌ ప్రవృత్తిం మైథిలీం ప్రతి ॥ 42.47 ॥
48. ఏతావజ్జీవలోకస్య భాస్కరో రజనీక్షయే ।
కృత్వా వితిమిరం సర్వమ్ అస్తం గచ్ఛతి పర్వతమ్ ॥ 42.48 ॥

49. ఏతావద్వానరైశ్చక్యం గంతుం వానరపుంగవాః ।
అభాస్కరమమర్యాదం న జానీమస్తతః పరమ్ ॥ 42.49 ॥
50. అధిగమ్య తు వైదేహీం నిలయం రావణస్య చ ।
అస్తపర్వతమాసాద్య పూర్ణే మాసే నివర్తత ।
ఊర్ధ్వం మాసాన్న వస్తవ్యం వసన్ వధ్యో భవేన్మమ ॥ 42.50 ॥
51. సహైవ శూరో యుష్మాభిః శ్వశురో మే గమిష్యతి ।
శ్రోతవ్యం సర్వమేతస్య భవద్భిర్దిష్టకారిభిః ॥ 42.51 ॥
52. గురురేష మహాబాహుః శ్వశురో మే మహాబలః ।
భవంతశ్చాపి విక్రాంతాః ప్రమాణం సర్వకర్మసు ॥ 42.52 ॥
53. ప్రమాణమేనం సంస్థాప్య పశ్యధ్వం పశ్చిమాం దిశమ్ ।
భవంతః పరిపశ్యన్తు యథా దృశ్యేత జానకీ ।
దృష్టాయాం తు నరేంద్రస్య పత్న్యామమితతేజసః ।
కృతకృత్యా భవిష్యామః కృతస్య ప్రతికర్మణా ॥ 42.53 ॥
54. అతోఽన్యదపి యత్కార్యం కార్యస్యాస్య హితం భవేత్ ।
సంప్రధార్య భవద్భిశ్చ దేశకాలార్థసంహితమ్ ॥ 42.54 ॥
55. తతస్సుషేణప్రముఖాః ప్లవంగాః
సుగ్రీవవాక్యం నిపుణం నిశమ్య ।
ఆమంత్ర్య సర్వే ప్లవగాధిపం తే
జగ్ముర్దిశం తాం వరుణాభిగుప్తామ్ ॥42.55 ॥(2 సార్లు)
- సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥
ఇత్యార్షే శ్రీమద్రామాయణే ఆదికావ్యే కిష్కింధాకాండే

ద్వితీయాశ్వాసాశ్చ సర్గః



అథ త్రిచత్వారింశస్సర్గః

తతస్సందిశ్య సుగ్రీవః శ్వశురం పశ్చిమాం దిశమ్ ।
వీరం శతవలిం నామ వానరం వానరర్షభః ॥ 43.1 ॥



శ్రీ రామస్తుతిః

ఆపదానుపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః

బుద్ధిర్బలం యశో ధైర్యం నిర్భయత్వమరోగితా ।
అజాడ్యం వాక్పటుత్వం చ హనూమత్ స్మరణాత్ భవేత్ ॥
శ్రీరామచంద్రపరబ్రహ్మణే నమః



అథ క్షీన్పూషార్థినో

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

